

اسلامی معاشرے کے افراد پر ذرائع ابلاغ کے اثرات اور اس کے نتائج

مفتی عبدالحق حقانی*

پروفیسر ڈاکٹر عبدالعلی اچکزئی**

Abstract:

The media though is a really good thing. it helps us relay messages back and forth. it is a very good source of communication. it informs people of happening in our community and through the world. But it has many bad effects on an individual life. Social networking sites encourage people to be more public about their personal lives. Therefore intimate details of our lives can be posted so easily. modern media effects in every field of life, especially in a Islamic society it effect in Islamic values and culture, it promote western civilization and their values, which are so harm full for an individual. Media has also caused a lot of prejudicial thoughts to come out of people .The media has made it so people of the Muslim religion are a horrible people and they are terrorist. This impact affected on an individual badly. He/she feel fear in his/her life. particularly traveling in foreign countries and international air ports.

I shall tried my level best to highlight the effects of media in Islamic society.

Key words: Effects , communication ,intimate details, values.

ذرائع ابلاغ خواہ وہ اخبار ہو یا ریڈیو، ٹیلی ویژن ہو یا انٹرنیٹ اس کی اہمیت اور اس کی اثر انگیزی ہر دور میں مسلم رہی ہے۔ انسانی افراد اور معاشرتی نظام کی بقا اور تعمیر و ترقی کے لیے ابلاغ و ترسیل اتنا ہی ضروری ہے، جتنا کہ غذا اور پناہ گاہ۔ انسانی نقطہ نظر سے دیکھا جائے تو ترسیل دو طرفہ سماجی عمل ہے اور اس دور میں بھی جب منہ سے نکلی ہوئی آواز نے الفاظ اور منقش تحریر کا جامہ زیب تن نہیں کیا تھا اور انسان اشارے کنایے، حرکات و سکنات اور لمس و شعور کی مدد سے اپنی ترسیل و ابلاغ کی ضرورت کی تکمیل کیا کرتا تھا، ابلاغ اور ترسیل کے وسائل انسانی افراد، اور معاشرتی نظام میں اہمیت کے حامل تھے، اور آج کے برق رفتار عہد میں تو اس کی اہمیت سے انکار ممکن ہی نہیں۔ عوامی ذرائع ترسیل دنیا کا نقشہ بدل سکتے ہیں۔ یہی وجہ ہے کہ ترسیلی شعبے کے بعض ماہرین نے کسی مہذب انسانی معاشرے کے افراد کی تعمیر و ترقی میں انتظامیہ، عدلیہ اور مقننہ کے ساتھ ذرائع ترسیل و ابلاغ کو چوتھے ستون کی حیثیت دی ہے۔ ذرائع ابلاغ کی ترقی کے ساتھ انسانی معاشرے کے افراد کی ترقی مربوط ہے۔ اگر یہ ذرائع ترسیل نہ ہوتے، تو انسانی معاشرے کے افراد تہذیب و ثقافت کے شائستہ تصور سے محروم رہتے اور جہالت و ناخواندگی کے اندھیروں میں بھٹک رہے ہوتے۔ انسانی نظام زندگی میں ابلاغ و ترسیل کو شہ رگ کی حیثیت حاصل ہے۔ اپنے خیالات و جذبات اور فکار و نظریات کے اظہار کے لیے اگر اس کو موقع نہ ملے تو وہ ایک بیجانی کیفیت میں مبتلا ہو کر مضطرب اور بے چین ہو جاتا ہے، یہی وجہ ہے کہ نہ صرف تمام ممالک کے دستور میں معاشرے کے افراد کو اظہار رائے کی آزادی کے بنیادی اور فطری حق کی ضمانت دی گئی ہے بلکہ اس حق کو سلب کرنے والے عوامل و محرکات پر بھی قدغن لگانے کی یقین دہانی کرائی گئی ہے۔ آج انفارمیشن ٹیکنالوجی کے میدان میں آنے والے انقلابات نے دنیا کو چھوٹے سے گاؤں (گلوبل ویلج) میں تبدیل کر دیا ہے۔ آج ایک چھوٹے سے کمرے میں بیٹھ کر دنیا کے ایک سرے سے دوسرے سرے تک کا مشاہدہ کرنا اور اس پر بر جستہ اپنی رائے دینا اور اس کو وسیع پیمانے پر پھیلا کر ممکن ہے۔ انٹرنیٹ جیسے جام جہاں نما کے وجود میں آنے کے بعد تو ساری کائنات ایک چھوٹے سے بکس میں قید ہو گئی ہے اور آپ جب اور جس وقت چاہیں اس کے ذریعے کائنات کے طول و عرض کی سیر کر سکتے ہیں۔

* ایم۔ فل سکالر، شعبہ علوم اسلامیہ، یونیورسٹی آف بلوچستان کوئٹہ

** پروفیسر، ڈین آف فیکلٹی آرٹس، یونیورسٹی آف بلوچستان کوئٹہ

آج ذرائع ابلاغ کا دائرہ کافی وسیع ہو گیا ہے۔ ای میل، ٹویٹر، اسکائپ اور فیس بک کی وساطت سے اپنے خیالات کی ترسیل ممکن ہے۔ اخبارات، ریڈیو، ٹیلی ویژن، انٹرنیٹ وغیرہ ذرائع ابلاغ کے اہم ستون ہیں۔ اسلامی نظریہ ابلاغ کی رو سے اس اہم ستون کے تمام اختیارات صرف اور صرف ریاست کو حاصل تھے، حکومت وقت ہی سارے سیاہ و سفید کی مالک ہوا کرتی تھی مگر ریاست ان اختیارات کو احکام شریعت کے مطابق بروئے کار لاتے تھے جبکہ اس کے مدمقابل ایک دوسرے نظریہ نے جنم لیا، جو مادر پدر آزادی کا حامی ہے۔ یہ نظریہ آزادی پسندانہ نظریہ ابلاغ کے طور پر تاریخ میں جانا جاتا ہے، چوں کہ اس عہد میں سائنسی دریافتوں نے انسان کو عقلیت کا سبق سکھایا ہے اور وہ ہر چیز کو عقل کی کسوٹی پر پرکھنے کے بعد ہی اس کو اپنی زندگی میں رو بہ عمل لاتا تھا، اس لیے انہوں نے معاشرے کے افراد کو ماقبل کے نظام حکومت میں عائد قید و بند سے آزادی کے لیے ایک ایسے نظریے کا سہارا لیا، جس میں افراد کو ساری کی ساری آزادی میسر ہے۔ اس مختصر سے مضمون میں ہم اس بات کا تجزیہ پیش کریں گے کہ اس رواں نظریہ ذرائع ابلاغ نے اسلامی معاشرے کے افراد یعنی مرد و عورت، جوانوں اور بچوں پر کیا اثرات مرتب کئے ہیں۔

مسلم معاشرے کے مردوں اور عورتوں پر ذرائع ابلاغ کے اثرات:

آج کل الیکٹرانک میڈیا (ٹی وی، انٹرنیٹ، ریڈیو وغیرہ) اور پرنٹ میڈیا (اخبارات و رسائل) نشر و اشاعت کے جدید اور انتہائی مؤثر ذرائع ہیں جن کے ذریعے نہ صرف لاکھوں، کروڑوں مردوں اور عورتوں تک اپنی آواز پہنچائی جا سکتی ہے بلکہ ان کے دل و دماغ کو متاثر کیا جا سکتا ہے۔ میڈیا کے اثرات ہم پر یہاں تک مرتب ہوئے ہیں کہ معاشرے کے افراد اپنے تمام کاموں میں میڈیا ہی سے رہنمائی لیتے ہیں۔ کپڑے کی خریداری ہو یا صابن، ٹوتھ پیسٹ یا شیونگ کریم کا انتخاب، نوکری کی تلاش ہو یا کرایہ پر مکان کی ضرورت، کھانے پینے کی نئی نئی اشیاء کی مارکیٹ میں آمد کی خبر ہو یا اسکول، کالج میں داخلے کا مسئلہ غرض ذرائع ابلاغ ہر موقع پر اثر انداز ہو کر رہنمائی کرتا ہے۔ مہنگائی، امن و امان کی صورت حال حکومتوں کی تبدیلی اور عالمی حالات پر تبصرہ ہمیں ذرائع ابلاغ ہی سے حاصل ہوتا ہے۔ اس کے بغیر معاشرے کے افراد کوئی نقطہ نظر قائم کر ہی نہیں سکتے ہیں۔ پروفیسر مہدی حسن لکھتے ہیں:

”ہم محسوس اور غیر محسوس طریقوں سے ہر وقت ابلاغ عام سے متاثر ہوتے رہتے ہیں۔ بچے اسکول جاتے ہیں۔ اپنے اساتذہ سے سبق لیتے ہیں۔ کتابے پڑتے ہیں۔ ساتھیوں کی عادتیں اپناتے ہیں۔ اور جو افراد کالج، یونیورسٹی اور دفاتر میں اپنے ساتھیوں سے ملتے ہیں۔ اخبار پڑتے ہیں، ریڈیو سنتے ہیں۔ ٹیلی ویژن سنتے ہیں، فلمیں دیکھتے ہیں۔ وہ ان تمام عوامل کا اثر قبول کرتے ہیں۔“ (1)

ان ذرائع ابلاغ کی لگام چونکہ ملحد اور سیکولر قسم کے لوگوں کے ہاتھوں میں ہے جو کسی قسم کے اخلاقی اصول اور ضابطہ حیات کے قائل نہیں بلکہ اس کے برعکس وہ ایسی تہذیب کے قائل ہیں جس میں شرم و حیا اور عفت و پاکدامنی کا کوئی تصور نہیں ہے، چنانچہ وہ ان ذرائع ابلاغ کو اپنی حیا باختہ تہذیب اور اپنے لادینی نظریات و افکار کے پھیلانے کے لیے بے دریغ استعمال کر رہے ہیں۔ دوسری طرف بدقسمتی سے اسلامی ممالک میں برسر اقتدار طبقات سوائے ایک آدھ کے سب کے سب وہ ہیں جو ذہنی طور پر مغرب کے غلام ہیں اور ان کے افکار مغرب ہی کے ڈھالے ہوئے ہیں یا پھر وہ ہیں جو اسلامی نظام و تہذیب کے نفاذ کے حامی نہیں اور ایمانی جرأت و قوت سے بھی محروم ہیں۔ علاوہ ازیں ان کی معاشی و سیاسی پالیسیوں نے ان کو مغرب کا درویشہ گر اور حاشیہ بردار بنا کر رکھا ہوا ہے جس نے ان کو اپنی اسلامی اقدار و روایات کے احیاء و فروغ اور قومی خودداری و سلامتی کے تحفظ کے جذبے سے بھی عاری کر دیا ہے۔

ان حالات کا لازمی نتیجہ یہ ہے کہ مغرب کے ذرائع ابلاغ اور مسلمان ممالک کے ذرائع ابلاغ میں کوئی خاص فرق نہیں رہا۔ دونوں ذرائع ابلاغ شب و روز بے حیائی کو پھیلانے میں نہایت سرگرمی سے مصروف ہیں جس سے مسلمانوں کی نسل نو تو کیا بڑی عمر کے مرد اور عورتیں بھی شدید متاثر ہو رہے

ہیں اور وہ اپنے دین اور اسلامی تہذیب و ثقافت سے دور سے دور تر ہوتے چلے جا رہے ہیں مسلمان ذرائع ابلاغ (اخبارات، ٹی وی وغیرہ) اگر کوئی دینی پروگرام نشر بھی کرتے ہیں تو وہ اصل دین نہیں ہوتا بلکہ دین کے نام پر جو غیر شرعی رسومات رائج ہیں ان کا پرچار کرتے ہیں یا پھر ان متجددین اور منحرفین کو دین کی تشریح کے لیے بلاتے ہیں جو مغربی تہذیب کی تمام قباحتوں کو سند جواز مہیا کر دیتے ہیں۔

علاوہ ازیں کیبل اور نیٹ کی کرم ستانی ہے کہ عورت نے سینما کے سکرین سے نکل کر ہر گھر میں ٹی وی کے سکرین پر اپنے آپ کو پیش کرنے لگی۔ نوجوان مرد و خواتین ساری رات ناچ گانے سنتے ہوئے نیند کی آغوش میں چلے جاتے ہیں ان حالات کو دیکھتے ہوئے اللہ کا عذاب نہیں آئے گا تو اور کیا ہوگا۔ کیا یہی مثالی معاشرہ ہے؟ اسی کی ترغیب دی گئی تھی؟ کیا اسلام اسی کانام ہے؟ کیا نبی کریم ﷺ کی بعثت اسی کام کے لئے ہو اتھا؟ اگر اسی لئے بعثت نبوی ہوتی تو کیا یہی حیا سوز مناظر عرب کے جاہلی معاشرے میں کم تھیں؟ کیا اسی کو اسلامی تہذیب و تمدن کانام دیا جاسکتا ہے؟

اسی جدید ذرائع ابلاغ کا کرشمہ ہے کہ نوجوان نسل لڑکوں اور لڑکیوں کا بے جا اختلاط ہونے لگا ہے۔ کیا ہم مغرب اور اس کے جدید میڈیا سے یہی فیض حاصل کرنا چاہتے تھے؟ انہوں نے تو عورت کو گھر سے نکال کر فیکٹری اور ٹی وی اسکرین تو آباد کر دیا مگر ان کے گھر ایسے اچھڑ گئے اور خاندانی نظام کا ایسا شیرازہ بکھر گیا کہ پھر کبھی بھی آباد نہ ہو سکا۔ ذرائع ابلاغ کے اثرات ہم پر یہ مرتب ہوئے کہ ہم نے بھی ان کی پیروی شروع کر دی اور بوہوان کے چال چلنے کو کمال سمجھنے لگے اسی بات کی نشاندہی نبی کریم ﷺ نے چودہ سو سال پہلے کر دی تھی اور اس کمزوری کو آپ ﷺ نے اسی وقت بھانپ لیا تھا۔ چنانچہ صحیح بخاری میں منقول ہے:

”وَعَنْ أَبِي سَعِيدٍ الْخُدْرِيِّ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ "لَتَتَّبِعُنَّ سُنَنَ الَّذِينَ مِنْ قَبْلِكُمْ. شِبْرًا بِشِبْرٍ، وَذِرَاعًا بِذِرَاعٍ. حَتَّىٰ لَوْ دَخَلُوا فِي جُحْرٍ ضَبَّ لَاتَّبَعْتُمُوهُمْ" قُلْنَا: يَا رَسُولَ اللَّهِ أَلَيْهَؤُا وَالنَّصَارَىٰ؟ قَالَ "فَمَنْ؟" (2)

”تم ضرور اگلی امتوں کی عادات و اطوار کی بالشت در بالشت اور ہاتھ در ہاتھ پیروی کرو گے حتیٰ کی وہ گوہ (چھپکلی کی نسل کا ایک جانور) کے سوراخ میں داخل ہوں گے تو تم بھی اس میں داخل ہوں گے۔ صحابہ نے عرض کیا کہ: یا رسول اللہ ﷺ پہلی امتوں سے آپ کی مراد یہود و عیسائی ہیں؟ آپ نے ارشاد فرمایا کہ پھر اور کون؟“ امام بخاری نے اس سے ملتی جلتی ایک اور حدیث حضرت ابو ہریرہ ؓ سے نقل فرمائی ہے:

”وَعَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا تَقْوُمُ السَّاعَةُ حَتَّىٰ تَأْخُذَ أُمَّتِي بِأَخْذِ الْقُرُونِ قَبْلَهَا شِبْرًا بِشِبْرٍ وَذِرَاعًا بِذِرَاعٍ فَقِيلَ يَا رَسُولَ اللَّهِ كَفَّارَسَ وَالرُّومَ فَقَالَ وَمَنْ النَّاسُ إِلَّا أَوْلَئِكَ“ (3)

بنی کریم ﷺ نے ارشاد فرمایا کہ تب تک قیامت قائم نہیں ہوگی جب تک کہ میرے امتی اپنے سے پہلے والوں کی عادات و اطوار میں بالشت در بالشت اور ہاتھ در ہاتھ پیروی نہ کریں۔ صحابہ نے دریافت کیا کہ جیسے فارس اور روم والے؟ آپ نے فرمایا تو اور کون؟ یہی ہی تو ہیں۔

جو حالت ان یہود و نصاریٰ کی ہے ہم بھی اُسے نہ صرف اپنا رہے ہیں بلکہ اُس پر فخر کر رہے ہیں۔ مردوں اور عورتوں نے بعینہ انہی طریقوں کو اپنانے میں نجات سمجھا حتیٰ کہ کھانے، پینے، لباس و پوشاک سے لیکر چال ڈھال میں بھی انگریز بننے پر فخر کرنے لگے۔ انہوں نے جو ظلم عورت ذات کے ساتھ روا رکھا ہے ہم بھی آزادی نسوان کے نام سے اس میں اُن کے شانہ بشانہ چلنے کو اپنے لئے باعث صداقت و فخر سمجھتے ہیں۔ ان کے یہاں تو عورت کی مثال ٹشو پیپر کی ہے جہاں کام مکمل ہو گیا اور ضرورت پوری ہو گئی تو ڈرین کے حوالے کر دیا گیا جبکہ اسلام نے تو اسے گھر اور خاندان کے آباد کرنے کا ذریعہ بنایا ہے۔

ذرائع ابلاغ کے اثرات یہاں تک نتیجہ خیز ثابت ہوئے ہیں کہ شہر کی عورتیں تو اس کی شکار ہے ہی گاؤں کی سیدھی سادھی عورتیں بھی جینز پہننے لگی ہے۔ ایسے کپڑے پہنتی ہیں جو بدن کے ساتھ بالکل پیوست ہوتی ہے۔ یہی وہ عورتیں ہیں جو کپڑے پہنے ہوئے بھی برہنہ ہیں یعنی وہ عورتیں جو اتنے چست اور جسم سے چپکے ہوئے کپڑے پہنتی ہیں کہ جسم کا ہر حصہ نمایاں ہو تا ہے یا ایسے کپڑے

جس میں ستر پوشی نہ ہو یعنی اتنے باریک کپڑے کہ اندر کا سب کچھ نظر آرہا ہو ایسی عورتوں پر اللہ کا غضب ہوتا ہے صحیح مسلم میں سیدنا ابو ہریرہ ؓ نبی کریم ﷺ کا ارشاد نقل کر کے فرماتے ہیں:

”عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ صِنْفَانِ مِنَ أَهْلِ النَّارِ لَمْ أَرَهُمَا قَوْمٌ مَعَهُمْ سِيَاطٌ كَأَذْنَابِ الْبَقَرِ يَضْرِبُونَ بِهَا النَّاسَ وَنِسَاءٌ كَأَسْيَافٍ عَارِيَّاتٍ مُمِيلَاتٍ مَائِلَاتٍ رُءُوسُهُنَّ كَأَسْنِمَةِ الْبُخْتِ الْمَائِلَةِ لَا يَدْخُلْنَ الْجَنَّةَ وَلَا يَجِدُنَّ رِيحَهَا وَإِنْ رِيحَهَا لَيُوجَدُ مِنْ مَسِيرَةِ كَذَا وَكَذَا“ (4)

”رسول اللہ (صلی اللہ علیہ وآلہ وسلم) نے فرمایا دوزخ والوں کی دو قسمیں ایسی ہیں کہ جنہیں میں نے نہیں دیکھا ایک قسم تو ان لوگوں کی ہے کہ جن کے پاس بیلوں کی دموں کی طرح کوڑے ہیں جس سے وہ لوگوں کو مارتے ہیں اور دوسری قسم ان عورتوں کی ہے جو لباس پہننے کے باوجود ننگی ہیں وہ سیدھے راستے سے بہکانے والی اور خود بھی بھٹکی ہوئی ہیں ان عورتوں کے سر بختی اونٹوں کی طرح ایک طرف جھکے ہوئے ہیں وہ عورتیں جنت میں داخل نہیں ہوں گی اور نہ ہی جنت کی خوشبو پاسکیں گی جنت کی خوشبو اتنی اتنی مسافت (یعنی دور) سے محسوس کی جا سکتی ہے۔“

یعنی جہنم میں سب سے زیادہ عورتیں ہوں گی بالخصوص وہ عورتیں سب سے زیادہ ہوں گی جو بظاہر تو کپڑے پہنے ہوئے ہیں لیکن حقیقت میں ننگی ہیں (نہایت ہی باریک کپڑے پہننے والی عورتیں جن کے جسم کے سارے نشیب و فراز اور ہیئت باوجود کپڑے ہونے کے بھی نمایاں ہوتے ہیں اور بدن کی پوری حالت باہر سے جھلکتی ہے جو کہ نفس پرست اور عیاش عورتوں ہی کی علامت ہے کسی مسلمان عورت کو ایسے لباس زیب تن کرنا زیب نہیں دیتا اور نہ شرافت اجازت دیتی ہے۔

اس کے علاوہ ذرائع ابلاغ کے رائج کئے ہوئے اور بہت ساری گناہ ہیں جن کی ایک طویل داستان ہے۔ ان میں سے بیوٹی پارلر گناہوں کا مجموعہ ہے مسلمان عورتیں اور خاندان تو بیوٹی پارلسے بالکل ناواقف تھے مگر مغرب نے اپنے کاسمیٹک کے سامان کو فروخت کرنے کے لئے ذرائع ابلاغ کو استعمال کرتے ہوئے نہ صرف بیوٹی پارلر کی پہچان کرائی بلکہ آج کل تو گاؤں کی گنوار عورتیں بھی بیوٹی پارلر کے چکروں میں ہزاروں روپیہ خرچ کرتی ہیں۔ میں یہ نہیں کہتا کہ بیوٹی پارلر کی تمام اشیاء پروڈیکٹ اور وہاں کی تمام زیب و زینت ناجائز و حرام ہے ہاں میں یہ ضرور کہتا ہوں کہ ان میں اکثر ناجائز ہے۔ مثلاً: وگ، ہیرکٹینگ، تھریڈنگ، فیشل، ویکسنگ، بلیجنگ، آئی بروز، اپرلپس زیب و زینت میں فضول خرچی، بعض بیوٹی پارلروں میں مردوں سے زیب و زینت کرنا وغیرہ وغیرہ حدیث میں آتا ہے:

”عَنْ ابْنِ عُمرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَعَنَ الْوَاصِلَةَ وَالْمُسْتَوْصِلَةَ وَالْوَاشِمَةَ وَالْمُسْتَوْشِمَةَ“ (5)

”ابن عمر رضی اللہ عنہ سے مروی ہے کہ رسول اللہ ﷺ نے ارشاد فرمایا کہ اللہ کی لعنت ہو اس عورت پر (جو بالوں کو لمبایا پھولا ہوا بنانے کے لئے دوسرے مردوں یا عورتوں کے بال) اپنے بالوں میں ملالے یا کسی عورت سے کہے کہ دوسرے کے بال میرے بالوں میں ملادے اور ایسی عورت پر بھی اللہ کی لعنت ہو جو گوندے والی اور گودانے والی ہو۔“

زیب و زینت کے اکثر سامان مغربی ممالک سے لایا جاتا ہے خاص کر وہ سامان جو معیاری ہواس کی پیداوار تو صرف مغرب ہی میں ہوتی ہے اعلیٰ کوالٹی کے جتنے بھی پروڈکٹ بنتا ہے وہ یورپ اور دیگر مغربی ممالک کی مرہون منت ہے جبکہ ان ممالک کا ہتھیار اور فروخت کرنے کا آلہ ذرائع ابلاغ پر Advertisement پروپیگنڈہ اور اشتہار بازی ہے۔

بچوں پر ذرائع ابلاغ کے اثرات:

یہ دور ابلاغ عامہ ”Media“ کا دور ہے نئی نئی ایجادات ہر روز اس کی ایک نئی سمت متعین کر رہی ہیں۔ گویا دنیا ایک مٹھی میں سمٹ گئی ہے۔ انٹرنیٹ کی لامحدود وسعت موبائل فون کی اسکرین پر ملاحظہ کی جا سکتی ہے۔ اور ابھی اس کی انتہا کیا ہے؟ کوئی نہیں جانتا۔ الیکٹرانک میڈیا نے گویا ہر شے کو بدل کر رکھ دیا ہے۔ ماضی کے خوبصورت نرم لمحوں میں اب حلاوت اور شیرینی ختم ہو چکی ہے ہر معاملے میں مادہ پرستی ہے۔ خلوص و محبت کی جگہ خود غرضی اور نام نہاد تیز رفتاری نے لے لی

ہے۔ لیکن انسان کو ان سب سے حاصل کیا ہوا؟ ہاں میں جانتا ہوں معلومات کا بیش بہا خزانہ تو مل گیا لیکن سکون و اطمینان ختم ہو گیا کیونکہ اسی نفسانفسی کی دوڑ میں آگے بڑھنے کیلئے حضرت انسان نے یہ سب جتن کئے لیکن ہم یہ سب نہیں سوچتے۔ انسان نے ابلاغی عمل کو نئی وسعتوں سے روشناس ضرور کروادیا ہے لیکن اپنی زبردست اقدار کو دفن کر کے انسانی نفس پر خود غرضی کی مٹی ڈال دی ہے۔ ان کا سب سے زیادہ نقصان ہمیں ہوا، ہمارے بچوں کو ہوا، خاندان بگڑے، جنسی بے راہ روی پیدا ہوئی، اخلاقیات خراب ہوئے بلکہ ایسے خراب ہوئے کہ اب ان کا سدھارنا نہایت ہی مشکل ہو گیا ہے اور بچیاں وقت سے پہلے بالغ ہو رہے ہیں جنسی اور فحاشی کے مناظر دیکھ دیکھ کر بچے نہ صرف بے راہ روی کا شکار ہو رہے ہیں بلکہ جو وقت تعلیم کا ہے وہ میڈیا پر گھنٹوں بیٹھ کر ضائع کر رہے ہیں ساتھ ساتھ اخلاق، اعمال، افکار، جسم کو بھی داؤ پر لگا رہے ہیں۔ اس بات سے ہر ذی شعور آگاہ ہے کہ جدید میڈیا جب سے مغرب اور یورپ کی لونڈی بنا ہے اس وقت سے تباہی پھیلا رہا ہے۔ اور اس قول باری تعالیٰ کا مصداق ہے:

”وَإِثْمُهُمَا أَكْبَرُ مِنْ نَفْعِهِمَا“ (6) ”فوائد سے اس کے نقصانات زیادہ ہیں۔“

خاص کر بچوں کے حق میں تو اسلامی نقطہ نظر سے زہر قاتل ہے کیونکہ ہر پروگرام ہر فرد اور ہر طبقے کیلئے نہیں ہوا کرتا جبکہ یہاں ہر پروگرام ہر فرد اور طبقے کیلئے پیش کیا جاتا ہے۔ کبھی پروگرام کے تسلسل میں کہتے ہیں کہ بچے نہ دیکھیں۔ جبکہ انسانی فطرت ہے کہ جس چیز سے اسے منع کیا جاتا ہے اس کی زیادہ متلاشی ہو جاتی ہے۔

آئیے مختلف ذرائع ابلاغ کے بچوں پر اثرات کا ایک سرسری جائزہ لیتے ہیں:

بچوں پر ٹیلی ویژن کے اثرات:

بچوں کے ذہنوں پر ٹی وی کا کتنا اور کس قدر اثر ہوتا ہے وہ کسی بھی طرح محتاج بیان نہیں۔ صبح سے شام تک نشر کئے جانے والے پروگراموں کا اگر ہم خالص اسلامی نقطہ نظر سے جائزہ لیں تو ہمیں اندازہ ہوگا کہ ان کا ۹۹ فیصد حصہ خدا بے زاری اور اخلاق و کردار کو تباہ کر دینے والا ہوتا ہے۔ ایک آدھ فیصد حصہ تعمیری اخلاقی اقدار پر مشتمل ہوتا ہے کیونکہ نشر و اشاعت کے ذرائع جن افراد کے ہاتھوں میں ہیں وہ سب کے سب بے زار دین، بے زار ثقافت و کلچر ہیں۔ اخلاق کو برباد کرنے والے فحاشی عریانیت اور آوارگی کے دلدادہ ٹھیٹھ مادہ پرست (Materialistic) اور روحانی اقدار کے بدترین دشمن ہیں۔

یوں تو ٹی وی کے مضر اور منفی اثرات (عموماً جسم انسانی پر اور خصوصاً بچوں کے جسم پر) بہت زیادہ ہیں مگر اس مختصر سے مقالے میں چیدہ چیدہ اثرات پر اکتفا کیا جاتا ہے۔

مشہور مصنفہ فضہ حسن بچوں پر ٹی وی کے منفی اثرات کے بارے میں تحریر فرماتی ہیں:

(1) بینائی اور سماعت: ٹیلی ویژن دیکھتے وقت آنکھیں بالکل ساکت ہو جاتی ہیں۔ اور پوری اسکرین کو دیکھنے کیلئے وہ ایک جگہ پر مرکوز نہیں رہتے۔ آنکھوں کے صحت مند فروغ کے لئے انہیں مسلسل ہلتے رہنا چاہئے بہت زیادہ ٹی وی دیکھنے سے بچوں کے مشاہدے کی صلاحیت بری طرح متاثر ہوتی ہے۔ مسلسل ٹی وی دیکھنے سے نہ صرف آنکھوں کے میکینزم کو نقصان پہنچتا ہے بلکہ بچے کی توجہ مرکوز کرنے کی صلاحیت بھی ضعیف ہو جاتی ہے۔ اسکے علاوہ چونکہ ٹیلی ویژن سمعی سے زیادہ بصری ہے اس لئے بچوں کے سننے کی صلاحیت جسے پروان چڑھانے کی ضرورت پڑتی ہے اگر ٹی وی مستقل چلتا رہے تو شو کے پس منظر آنے والی آوازوں کے باعث بچے کے سننے کی صلاحیت کمزور پڑ جاتی ہے۔

(2) معاشرتی ارتقا: دوست احباب اور محلہ والوں سے عملی طور پر ملاقات کرنا اور ان سے سماجی تعلقات استوار کرنا ہماری ایک اہم ضرورت ہے۔ ٹیلی ویژن ان باتوں کا متبادل ثابت نہیں ہو سکتا اور ان کی جگہ نہیں لے سکتا دوسرے بچوں کے ساتھ روابط رکھے بغیر ایک بچہ اپنے اندر اعتماد کی قوت نہیں پیدا کر سکتا ٹی وی دیکھنے سے بچہ دوسروں کے ساتھ عملی تعلقات اور روابط پیدا کرنے کی مشق حاصل نہیں کر سکتا اور یہی ٹیلی ویژن کی ایک بہت بڑی خرابی ہے کیونکہ یہ معاشرتی میل ملاپ کو بڑی حد تک کم کر دیتا ہے اور انسان تنہا پسند ہونے لگتا ہے۔

(3) موٹاپا: آج کے بچوں میں دو امراض بکثرت پائے جاتے ہیں یعنی موٹاپا اور کولیسٹرول میں زیادتی۔ ٹی وی دیکھنے والے بچے عموماً جنک اور فاسٹ فوڈ بہت زیادہ استعمال کرتے ہیں ان دونوں کا آپس میں چولی دامن

کاساتھ ہے۔ اس کے ساتھ ہی سارا وقت ٹی وی لے لیتا ہے اور بچوں کے پاس ورزش کرنے کیلئے وقت نہیں بچتا یہ کیفیت موٹاپے کو جنم دیتی ہے۔

(4) بے خوابی کی شکایت: نیند ایک جسمانی ضرورت ہے نیند کے دوران بچے کے اعضاء پروان چڑھتے ہیں لیکن بچے رات گئے تک بیٹھے ٹی وی دیکھتے رہتے ہیں۔ اس کی وجہ سے دن کے وقت ان کی مستعدی بہت کم ہو جاتی ہے۔ ان کا مزاج بھی چڑچڑا ہوا جاتا ہے۔ خواب دیکھنے کیلئے سونا ضروری ہے۔ اور خواب دیکھنا ایک بچے کی نفسیاتی ضروریات میں سے ہے۔ ٹی وی دیکھ کر سونے کے بعد اسے غلط قسم کے خواب نظر آسکتے ہیں جن کے باعث بچہ ڈر کر بار بار چونکتا ہے اور اس کی نیند خراب ہو جاتی ہے۔

(5) جذباتی طرز عمل: ٹی وی کے پروگراموں میں تشدد روز بروز بڑھتا جا رہا ہے۔ تشدد پر مبنی پروگرام دیکھنے سے بچے خوفزدہ ہو سکتے ہیں۔ ان کا ذہن پریشان رہنے لگتا ہے وہ ہر ایک کو شبہ کی نظروں سے دیکھنے لگتے ہیں اور ان کے اندر جارحانہ برتاؤ کرنے کا رجحان پیدا ہونے لگتا ہے۔ اس کے علاوہ ٹی وی کے بعض ڈراموں میں جنسی مناظر کھل کر دکھائے جاتے ہیں ایسے مناظر کو پرتاثر بنانے کے لئے الکحل اور منشیات کا استعمال بھی دکھایا جاتا ہے ایسے ڈرامے بچے کے صحت مند جذبات کی پرورش کے لئے نقصان دہ ثابت ہوتے ہیں۔ (7)

یہ تو وہ اثرات ہیں جو ایک بچے کی صحت اور جسم پر پڑتے ہیں۔ اس کے روح اور روحانی زندگی پر پڑتے ہیں پڑنے والے اثرات تو اس سے کئی زیادہ ہیں۔

بچوں پر سوشل میڈیا کے اثرات:

فرخ شہزاد بچوں اور نوجوان نسل پر سوشل میڈیا کے منفی اثرات کے متعلق بہت خوب لکھتے ہیں:

“سماجی رابطوں کے ویب سائٹس نے جہاں فاصلوں کو کم کیا ہے وہی اس کے منفی اثرات سے بچے بھی متاثر ہو رہے ہیں۔ سوشل میڈیا پر زیادہ وقت گزارنے والے بچوں کی جذباتی اور سماجی نشوونما میں تاخیر ہو سکتی ہے کیونکہ وہ زیادہ خیالی دنیا میں گزارتے ہیں اور جس کی وجہ سے ان کی ذہنی صحت بھی متاثر ہو رہی ہے۔ ہر روز اپنا وقت سوشل ویب سائٹس پر گزارنے والے بچوں میں جذباتی مسائل اور خراب رویہ پایا جاتا ہے۔ اس کی وجہ یہ ہے کہ آج کے دور میں بچوں نے اپنی تعلیم اور کتابوں سے زیادہ سوشل میڈیا میں دلچسپی لے لی ہے۔” (8)

بچوں پر کمپیوٹر کے اثرات:

کمپیوٹر ایک ایسی مشین ہے جس کی مثال دودھاری دار تلوار کی ہے جہاں اہل جہاں نے اس کے ذریعے عروج کو پایا وہاں پر اس کے منفی اثرات نے ایک عالم کو بے حس کر دیا ہے۔ کمپیوٹر کے استعمال کی مختلف صورتیں ہیں ان میں چند ایک کا استعمال کافی زیادہ ہے:

بچوں پر انٹرنیٹ کے اثرات:

بجائے اس کے کہ میں انٹرنیٹ پر کوئی تبصرہ کروں مشہور عالم دین حضرت مولانا ذولفقار احمد نقشبندی صاحب کی تحریر پر ہی اکتفا کرتا ہوں حضرت رقمطراز ہے:

”انٹرنیٹ کمپیوٹر کے کنکشن کو کہتے ہیں جبکہ انٹرنیٹ جال میں پھنس جانے کو کہتے ہیں۔ جدید دور کی تعلیمی سہولتوں کو مد نظر رکھتے ہوئے فرنگی ممالک میں انٹرنیٹ کا سلسلہ اس لئے شروع کیا تھا کہ طالب علم حضرات کو معلومات کے حصول میں آسانی پیدا ہو جائے۔ اس میں کوئی شک نہیں کہ انٹرنیٹ معلومات حاصل کرنے کا بہترین ذریعہ ہے۔ مصیبت یہ ہے کہ اس کا اچھا استعمال تو اپنی جگہ بلکہ برا استعمال بہت زیادہ ہونے لگا ہے۔ شیطان اور شیطان کے کارندوں نے انٹرنیٹ کلب کو غلط استعمال کرنا شروع کر دیا ہے۔ لڑکے اور لڑکیاں ایک دوسرے سے دوستی کرنے کیلئے انٹرنیٹ پر چیٹنگ کرتے ہیں۔ اب تو ایک دوسرے کو ننگی تصاویر بھی بھیجتے ہیں۔ چنانچہ ایسی مثالیں بہت سامنے آئی ہیں کہ مسلمان لڑکیوں نے غیر مسلم لڑکوں سے دوستی کر لی۔ بعض اوقات تو یہ بھی سامنے آیا ہے کہ انٹرنیٹ دوستی کی وجہ سے لڑکی اپنا گھر چھوڑ کر اپنے دوست لڑکے کے پاس چلی گئی، اپنے خاندان کی عزت کو خاک میں ملا گئی۔ اکثر ماں باپ سمجھتے ہیں کہ ہمارے بچے ہر وقت پڑھائی میں لگے رہتے ہیں۔ انہیں کیا معلوم کہ وہ کمپیوٹر سکرین پر بیٹھے گھنٹوں اپنے دوستوں سے عشق و محبت کی باتیں کرتے رہتے ہیں۔” (9)

بچوں پر ویڈیو گیم کے اثرات:

بچوں کے کھیل اور تفریح طبع کے لئے کمپیوٹر پر مختلف گیم کھیلے جاتے ہیں۔ ان گیمز کے بچوں پر کیا منفی اثرات مرتب ہو سکتے ہیں؟

حضرت مولانا ذولفقار احمد نقشبندی صاحب لکھتے ہیں:

”گیم ڈیزائن کرنے کے لئے قریباً ۲۰۰ ماہرین فن مل کر کام کرتے ہیں ماہر نفسیات حضرات بچوں کی نفسیات کو سامنے رکھ کر ایسی گیم بناتے ہیں کہ بچے کا دل ان پہ عاشق ہو جائے وہ کسی حال میں گیم کی جان ہی نہ چھوڑیں۔ اسی لئے جب بچے گیم کھیلنے بیٹھتے ہیں تو انہیں نہ سکول کی پڑھائی یاد رہتی ہے نہ نماز کا دھیان رہتا ہے۔ حالانکہ گیم کھیلنے میں آنکھ بھی مشغول، دماغ بھی مشغول اور دونوں ہاتھ بھی مشغول ہوتے ہیں مگر گھنٹوں سکرین کے سامنے بیٹھے رہنا بھی عجیب معاملہ ہے، بظاہر تو یہ نظر آتا ہے کہ گیم کے ذریعے بچے اپنا وقت بہت ضائع کرتے ہیں، نماز پڑھنے میں کوتاہی کرتے ہیں۔ لیکن گیم کے میوزک میں جو پس منظر میں پیغام دئیے جاتے ہیں وہ تو عام لوگوں کو معلوم نہیں ہوتے ان گیمز کے اندر ایسا زہر بھرا ہوتا ہے کہ بچے بہت جلد دین سے دور ہو جاتے ہیں۔“ (10)

آج کل تو گیمز کی بھرمار ہیں ہر روز نئے نئے گیم بازار میں آ رہے ہیں ان میں آن لائن گیمز کا استعمال، موبائل فون میں انسٹالڈ گیمز کا استعمال، کمپیوٹر یا ٹی وی پر گیمز کا استعمال یا ویڈیو گیمز پر گیمز کے استعمال کے اثرات میں فرق ہے اسی طرح گیمز کے اثرات بھی اس کی نوعیت پر منحصر ہیں۔ کچھ گیموں کی مضر اثرات زیادہ اور کچھ کے کم ہیں۔ تشدد گیمز ایکسٹریم سائز گیمز کی نسبت زیادہ نقصان دہ ثابت ہوئے ہیں۔ حال ہی میں روس کا بنایا ہوا بلیو ویل گیم جنہوں نے مختلف ممالک میں سینکڑوں بچوں کی جان لے لی نومبر ۲۰۱۷ کو پشاور میں بھی اس خونی گیم نے ایک بچی کی جان لے لی۔

نوائے وقت نے جمعہ 03 نومبر، 2017 کو اپنے سائٹ پر اس خونی گیم سے متعلق کچھ یوں خبر جاری کیاتھا:

پشاور/نئی دہلی (این این آئی) پاکستان میں بلیو ویل گیم کا پہلا مبینہ کیس سامنے آگیا جس میں پشاور کی بچی اس گیم مبینہ طور پر ملوث پائی گئی۔ ان دنوں دنیا بھر میں بلیو ویل گیم کا چرچا ہے جس میں ملنے والے مختلف ٹاسک کو پورا کرنے کی کوششوں میں اب تک متعدد افراد اپنی جان سے ہاتھ دھو چکے ہیں۔ پاکستان میں بھی پشاور میں اس گیم کی مبینہ شکار بچی سامنے آئی ہے جس کے والدین کا دعویٰ ہے کہ بچی بلیو ویل گیم کھیلتی تھی۔ بچی کا خیر ٹیجنگ ہسپتال میں علاج کیا گیا۔ اسسٹنٹ رجسٹرار ڈاکٹر اعزاز کے مطابق بچی کو نفسیاتی وارڈ میں لایا گیا تھا اور اس میں ڈپریشن کی علامات پائی گئیں تاہم ضروری تھراپی اور علاج کے بعد بچی کو ہسپتال سے فارغ کر دیا گیا۔ بچی نے کلاس فیلو سے گیم کے بارے میں سنا تھا اور وہ گیم کے آخری سٹیج پر پہنچ چکی تھی جبکہ بچی کے رویئے میں تبدیلی کے باعث والدین اسے ہسپتال لائے۔ دوسری جانب بھارتی ریاست آندھرا پردیش میں انجینئرنگ کے ایک طالب علم نے خودکشی کر لی۔ پولیس طالب کی ہلاکت کے بلیو ویل گیم سے تعلق پر تحقیقات کر رہی ہے۔ (11)

بچوں پر اخبارات و رسائل کے اثرات:

بچوں کے ذہن کو بنانے اور بگاڑنے میں اخبارات اور رسائل کا بھی اہم رول ہے۔ بچوں کو اچھی صاف ستھری معلوماتی اسلامی کتابوں کی عادت ڈالیں۔ اور اس عادت کی بھرپور حوصلہ افزائی کریں۔ بے شمار اور بہترین اردو و انگریزی کتابیں میسر ہیں جن میں دل کش و دل چسپ انداز میں بچوں میں اسلامی نظریات، عقائد و اخلاقیات کی نشوونما کی کوشش کی گئی ہے۔ ذہن کو پرانگندہ کرنے والے فحش، دین کے خلاف بے بنیاد قیاس آرائیوں پر مشتمل لٹریچر مثلاً: پیری پوٹرا اور فیئری ٹیلز وغیرہ سے بچوں کو محفوظ رکھیں۔ اور اگر کبھی اس طرف ان کا التفات ہو تو بہترین انداز میں انہیں سمجھانے اور اسے باز رکھنے کی کوشش کریں۔ ان کے لئے کتابیں ایسی ہو جن سے روح و ذہن کو غذا مل سکے۔

بچوں پر ناول اور افسانوں کے اثرات:

آج کل عشق مجازی کی نئی سے نئی سٹوری پر مشتمل ناول لکھے جا رہے ہیں۔ اخبار جہاں وغیرہ میگزین بھی ایسی کہانیوں سے بھرے ہوئے ہوتے ہیں۔ تین تین عورتیں تین کہانیاں کے عنوان پر ایسے ایسے واقعات لکھے جاتے ہیں کہ لڑکے لڑکیاں اسے شوق سے پڑھتے ہیں۔ اور بعض اوقات خود بھی ویسا ہی کرنا شروع کر دیتے ہیں۔ جو لڑکے اور لڑکیاں کسی سے آشنائی نہیں کر سکتے وہ تنہائی میں اپنے ذہن میں سوچ سوچ کر گناہ کے خیالات پکاتے ہیں۔ گویا ہر نماز روزہ بھی رکھتے ہوں مگر دل میں خیالی محبوب کی تصویر سجائے پھرتے ہیں۔ نماز پڑھتے ہوئے بھی اس کے خیال میں منہمک ہوتے ہیں۔ یوں لگتا ہے کہ ایک خیالی بت کی پوجا کر رہے ہوں۔

نوجوانوں پر ذرائع ابلاغ کے اثرات:

رنگ و بوکے اس جہاں میں ہواکے جھونکے کے ساتھ ہر طرف اُڑنے والا اور پانی کے بھاؤ میں سب سے زیادہ بہہ جانے والا، جذبات کے اندھیروں میں اپنے آپ کو کھوجانے والا اور اگر کوئی اس آب و گل میں کچھ زیادہ ہی اٹر لینے والا ہے تو وہ انسانی معاشرے میں نوجوان ہی نظر آتا ہے کیونکہ ایک جوان کی تمام قوتیں خواہ وہ حسی ہویا نفسیاتی و شہوانی وغیرہ ہر طرح اپنے کمال و عروج پر ہوتی ہیں لہذا ظاہر بات ہے کہ ان چیزوں اور عوارض سے متاثر ہونا بھی فطری ہے بخلاف بچوں کے کہ ان کی حس نوجوانوں کی نسبت نہایت ہی کمزور ہوتی ہے۔ اور معمر حضرات تو عمر کے اس آخری حصہ میں ایک جگہ پر ٹہر کر ایک خاص اینگل اور زاویہ سے سوچتے ہیں ان کو ہر چیز اسی نقطہ نظر سے نظر آتی ہے لہذا ان پر کسی چیز کا اثر انداز ہونا تقریباً محال ہے مولانا احتشام الحق تھانوی □ بچوں اور بڑوں کی مثال دے کر فرمایا کرتے تھے:

”اے بھائیوں! ہم بگڑی ہوئی ہنڈیا ہیں بگڑی ہوئی ہنڈیوں کو دوبارہ بنانا کوئی آسان کام نہیں یہ نوجوان ترمٹی ہیں جسے جیسے چاہو اور جو چاہو بنا ڈالو۔“

اسی فطری حقیقت کو دیکھتے ہوئے اگر ہم ذرائع ابلاغ کا جائزہ لیں تو یقیناً ذرائع ابلاغ کا بھی سب سے زیادہ اثر ایک نوجوان ہی پر ہوا ہے۔ بلکہ اثر انداز ہونا کیساوشل میڈیا تو نوجوانوں میں نشے کی صورت اختیار کر گیا ہے۔ ایک نوجوان کا صبح شام، دن رات پسندیدہ مشغلہ فیس بُک، ٹوئٹر، اور واٹس ایپ وغیرہ ہیں۔

حال ہی میں روزنامہ جنگ میں شائع ہونے والے ایک اہم مضمون میں کالم نویس نوجوانوں پر سوشل میڈیا سے متعلق تحریر فرماتے ہیں:

میڈیا کے مختلف پلیٹ فارم ایک نشے کی صورت اختیار کر چکے ہیں۔ اور اس سے سب سے زیادہ نوجوان متاثر ہو رہے ہیں۔ سوشل میڈیا کی زندگیوں پر بڑی تیزی سے اثر انداز ہوا ہے کیونکہ اسے سبک رفتاری سے مقبولیت حاصل ہوئی ہے۔ ان سے ان کی صحت، رویے اور سرگرمیاں سب متاثر ہو رہے ہیں۔ ان باتوں کو نظر انداز کرنا ممکن نہیں ہوتا۔ اس پر اثرات کی ایک نئی تحقیق کے حیرت انگیز نتائج سامنے آئے ہیں اس کے مطابق نوجوانوں کی دماغی صحت کے لئے سوشل میڈیا کا پلیٹ فارم انسٹاگرام سب سے زیادہ نقصان دہ ہے۔ نیز مفید ترین یوٹیوب ہے۔ یہ بات برٹش رائل سوسائٹی کی حالیہ رپورٹ میں کی گئی ہے۔ سوسائٹی کی چیف ایگزیکٹو شہرلی کرامر کے مطابق سوشل میڈیا کا شمار سگریٹ اور الکحل سے زیادہ نشہ آور چیز کے طور پر کیا جاتا ہے۔ اور یہ لت نوجوانوں کی زندگیوں میں کچھ اس طرح سرایت کر چکی ہے کہ جب ان کی دماغی صحت کے مسائل پر بات کی جاتی ہے تو اسے نظر انداز کرنا ممکن نہیں ہوتا۔ ان کے مطابق انسٹاگرام اور سنپ چیٹ کو دماغی صحت کے لئے سب سے زیادہ نقصان دہ اس لئے سمجھا جاتا ہے کیونکہ ان میں تصویروں پر بہت زیادہ توجہ مرکوز ہوتی ہے جس سے نوجوانوں میں احساس کمتری ہوتا ہے۔ اور وہ فکر مند رہنے لگتے ہیں۔ اس تحقیق میں برطانیہ کے قریباً 15 سو نوجوانوں سے انٹرویو کئے جن کی عمریں 14 سے 24 سال کے درمیان تھیں۔ تحقیق کے مطابق سب سے مثبت رائے یوٹیوب کے بارے میں تھی جبکہ اس کے بعد ٹوئٹر اور فیس بُک کا نمبر تھا۔ سوشل میڈیا ویب سائٹ نے دوسروں کے ساتھ مربوط ہونے اور باہمی رابطے بڑھانے کا ایک اضافی طریقہ فراہم کیا ہے۔ وہی یہ ممکنہ طور پر سائبر غنڈہ گردہ، سماجی رقابت اور تنہائی کا بھی ذریعہ بن رہا ہے۔ کیل فوریا یونیورسٹی کے محقق لیری روزن کے مطابق فیس بُک اور دیگر ویب سائٹس کے زیادہ استعمال سے انسان میں خود پرستی، نفسیاتی مشکلات، سماج دشمن رویے اور پر تشدد جذبات میں اضافہ ہو رہا ہے۔ لیری روزن کے مطابق ان کے استعمال کرنے والے بچے اور بڑے نفسیاتی بیماریوں کے شکار ہو رہے ہیں۔ فیس بُک کے اعداد و شمار کے مطابق ہر روز تقریباً دو لاکھ افراد اس سائٹ کے رکن بنتے ہیں۔ حال ہی میں پاکستان میں فیس بُک صارفین کی تعداد ایک کروڑ 20 لاکھ سے بڑھ گئی ہے جو پاکستان کی کل آبادی کے 7 فیصد کے قریب ہے۔ (12) میڈیا کے مختلف پلیٹ فارم ایک نشے کی صورت اختیار کر چکے ہیں۔ اور اس سے سب سے زیادہ نوجوان متاثر ہو رہے ہیں۔ سوشل میڈیا کی زندگیوں پر بڑی تیزی سے اثر انداز ہوا ہے۔ کیونکہ اسے سبک رفتاری سے مقبولیت حاصل ہوئی ہے۔ ان سے ان کی صحت، رویے اور سرگرمیاں سب متاثر ہو رہے ہیں۔ ان باتوں کو نظر انداز کرنا ممکن نہیں ہوتا۔ اس پر اثرات کی ایک نئی تحقیق کے حیرت انگیز نتائج سامنے آئے ہیں اس کے مطابق نوجوانوں کی دماغی صحت کے لئے سوشل میڈیا کا پلیٹ فارم انسٹاگرام سب سے زیادہ نقصان دہ ہے۔ نیز مفید ترین یوٹیوب ہے۔ یہ بات برٹش رائل سوسائٹی کی حالیہ رپورٹ میں کی گئی ہے۔ سوسائٹی کی چیف ایگزیکٹو شہرلی کرامر کے مطابق سوشل میڈیا کا شمار سگریٹ اور الکحل سے زیادہ نشہ آور چیز کے طور پر کیا جاتا ہے۔ اور یہ لت نوجوانوں کی زندگیوں میں کچھ اس طرح سرایت کر چکی ہے کہ جب ان کی دماغی صحت کے مسائل پر بات کی جاتی ہے تو اسے نظر انداز کرنا ممکن نہیں ہوتا۔ ان کے مطابق انسٹاگرام اور سنپ چیٹ کو دماغی صحت کے لئے سب سے زیادہ نقصان دہ اس لئے سمجھا جاتا ہے

کیونکہ ان میں تصویروں پر بہت زیادہ توجہ مرکوز ہوتی ہے جس سے نوجوانوں میں احساس کمتری ہوتا ہے۔ اور وہ فکر مندر بننے لگتے ہیں۔ اس تحقیق میں برطانیہ کے تقریباً 15 سونوجوانوں سے انٹرویو کئے جن کی عمریں 14 سے 24 سال کے درمیان تھیں۔ تحقیق کے مطابق سب سے مثبت رائے یوٹیوب کے بارے میں تھی جبکہ اس کے بعد ٹویٹر اور فیس بک کا نمبر تھا۔ سوشل میڈیا ویب سائٹ نے دوسروں کے ساتھ مربوط ہونے اور باہمی رابطے بڑھانے کا ایک اضافی طریقہ فراہم کیا ہے وہی یہ ممکنہ طور پر سائبر غنڈہ گردہ، سماجی رقابت اور تنہائی کا بھی ذریعہ بن رہا ہے۔ کیلیفورنیا یونیورسٹی کے محقق لیری روزن کے مطابق فیس بک اور دیگر ویب سائٹس کے زیادہ استعمال سے انسان میں خود پرستی، نفسیاتی مشکلات، سماج دشمن رویے اور پر تشدد جذبات میں اضافہ ہو رہا ہے۔ لیری روزن کے مطابق ان کے استعمال کرنے والے بچے اور بڑے نفسیاتی بیماریوں کے شکار ہو رہے ہیں۔ فیس بک کے اعداد و شمار کے مطابق ہر روز تقریباً دو لاکھ افراد اس سائٹ کے رکن بنتے ہیں۔ حال ہی میں پاکستان میں فیس بک صارفین کی تعداد ایک کروڑ 20 لاکھ سے بڑھ گئی ہے جو پاکستان کی کل آبادی کے 7% فیصد کے قریب ہے۔ (12)

ان فلموں کی کارستانی ہے کہ مسلمان نوجوان کے ہاتھ سے قرآن اتر کر گٹا اور رباب اچکا ہے۔ جس نوجوان کی راتیں قرآن کریم پڑھنے اور سننے میں گزرتی تھیں اب ان کی راتیں فلم بینی اور گانے سننے میں گزرتی ہیں۔ نوجوان علم کے الفاظ اور قرآن کے حروف سے توبیگانہ نظر آتے ہیں مگر فلمی ایکٹرز کے نام خوب رٹے ہوئے ہوتے ہیں۔ صحابہ کرام جو ہمارے لئے نمونہ بنا کر بھیجے گئے ہیں جن کے بارے میں ارشاد خداوندی ہے:

” اٰمِنُوْا كَمَا اٰمَنَ النَّاسُ “ ” جس طرح (صحابہ) لوگ ایمان لے آئے تم بھی ایمان لے آؤ “ (13)

ان کی حیات اور اسمائے گرامی سے توناواقفیت ہوتی ہے مگر گلوکاروں کے نام اور ان کے کارنامے آزر ہوتے ہیں۔ ان فلم سٹاروں کے تمام کرتوتوں کو یہ نوجوان نسل بطور فخریہ کرتے ہیں اور تو اور نکاح اور طلاق کے معاملے کو بھی فلمی سٹاروں کی رہنمائی میں مذاق بنا کر سرانجام دیتے ہیں۔ میرا اپنا واقعہ ہے کہ عصر کے نماز کے بعد دارالافتاء میں میرے پاس ایک نوجوان آیا اور کہنے لگا کہ میں اور میری اہلیہ دونوں ایک ساتھ فلم دیکھ رہے تھے اس میں ایک سین آیا جس میں فلم سٹار نے اپنی محبوبہ کے ہاتھ کو بوا میں لہرا کر چھوڑتے ہوئے کہا کہ ”جامحبوبہ تجھے تین طلاق“ میں نے بھی مذاق میں ہی یہی کہا تو اہلیہ نے مجھے کہا کہ اس سے طلاق ہو جاتی ہے آپ نے ایسا کر کے غلط کام کیا تو پھر یہ نوجوان پوچھنے لگا کیا مذاق میں بھی طلاق ہو جاتی ہے۔ اب اس فلم سے تیار شدہ نوجوان کو اس فقہی مسئلے کا کیا علم ہے؟ حالانکہ حدیث میں مروی ہے:

عَنْ أَبِي هُرَيْرَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: ثَلَاثٌ جَدُّهُنَّ جَدٌّ، وَهَزْلُهُنَّ جَدٌّ: النِّكَاحُ، وَالطَّلَاقُ، وَالرَّجْعَةُ

سیدنا ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا تین کام ایسے ہیں کہ جن کا ارادہ بھی ارادہ اور مذاق بھی ارادہ ہے: نکاح، طلاق، اور رجوع۔ (14)

ذرائع ابلاغ کے اثرات کو اپنے اندر جذب کر کے بننے والے نوجوان کا حلیہ کھنچتے ہوئے نثار احمد خان کچھ یوں رقم طراز ہے:

”ان کانام (مرزا علیم بیگ سے) ایم اے بیگ ہو گیا ہے ان کی آنکھوں پر کالا چشمہ چڑھا ہوا ہے۔ بدن پر ٹی شرٹ جس پر انگریزی میں Long live U S A کی عبارت چھپی ہوئی ہے اور اس کے اوپر امریکہ کے مجسمہ آزادی کی تصویر کندے پر گٹا لٹک رہا ہے جینز کی گندی سی میلی پتلون اور اس کے نیچے جوگر پہنے ڈرائنگ روم کی کالین پر کندے جوتوں کے نشان ڈالتے چلے آ رہے ہیں۔ ہائی مم کہہ کر ماں کو سلام کرتے ہیں۔ وہ جو کچھ بولتے ہیں اس کا ادھا حصہ انگریزی الفاظ کی آمیزش کی وجہ سے ان کی دادی سمجھنے سے قاصر رہتی ہیں۔ گھر کا کھانا اچھا نہیں لگتا۔ برگران کی من پسند غذا اور کوک ان کا مرغوب مشروب ہے۔ انہیں صرف پاپ میوزک اور انگریزی کے نہ سمجھ آنے والے گانے ہی پسند آتے ہیں۔ بات کرنے میں آپ جناب کی بجائے ”ہائے! ڈیر ڈارلنگ یا بوا اولڈ گائی، اومائی لارڈ بائی، ہائی، سی یو ٹو لیٹر“ جیسے الفاظ استعمال کرنے پر فخر کرتے ہیں۔ یہ صاحبزادے گھر کے کسی کام کاج کے لائق نہیں ہوتے۔ نہ ان کی شخصیت سے علمی استعداد کا اظہار ہوتا ہے نہ ملک کی فلاح و بہبود سے ان کو کوئی سروکار ہے۔ ان کے خواب گرین کارڈ اور ان کے شوق تمنائیں اسپورٹ کارڈ، خوبصورت بنگلہ اور حسین ماڈرن عورت سے آگے نہیں جاتے بقول کسی شاعر کے:

طاق	دل	کے	اندر	چراغ	انگریزی
سرکے	اندر	دماغ			انگریزی
چال	انگریزی	ڈھال			انگریزی
جسم	کابل	بال			انگریزی

حوالہ جات:

- 1 مہدی حسن، ابلاغ عام، لاہور، مکتبہ کاروان، 1968، ص: 73۔
- 2 بخاری، محمد بن اسماعیل، ابو عبد اللہ، الجامع المسند الصحیح، کتاب الاعتصام، باب قول النبی ﷺ لَتَتَّبِعَنَّ سَنَنَ مَنْ كَانَ قَبْلَكُمْ، رقم: ۷۳۶۰، لاہور، مکتبہ رحمانیہ، س ن، ۶۳۸/۲۔
- 3 بخاری، محمد بن اسماعیل، ابو عبد اللہ، الجامع المسند الصحیح، کتاب الاعتصام، باب قول النبی ﷺ لَتَتَّبِعَنَّ سَنَنَ مَنْ كَانَ قَبْلَكُمْ، رقم: ۷۳۵۹، لاہور، مکتبہ رحمانیہ، س ن، ۶۳۸/۲۔
- 4 قشیری، مسلم بن حجاج، صحیح مسلم، کتاب اللباس، باب التَّيْسَاءِ الْكَاسِيَّاتِ الْعَارِيَّاتِ الْمَائِلَاتِ الْمُمِيلَاتِ، رقم: ۵۵۸۲، لاہور، مکتبہ رحمانیہ، س ن، ۲۱۳/۲۔
- 5 قشیری، مسلم بن حجاج، صحیح مسلم، کتاب اللباس، باب التَّيْسَاءِ الْكَاسِيَّاتِ الْعَارِيَّاتِ الْمَائِلَاتِ الْمُمِيلَاتِ، رقم: ۵۵۷۱، لاہور، مکتبہ رحمانیہ، س ن، ۲۱۲/۲۔
- 6 البقرہ: ۱۱۹
- 7 فضہ حسن، بچوں کی تعلیم و تربیت، سٹی بک پوائنٹ، کراچی، ۲۰۰۸، ص: ۱۲۴۔
- 8 فرخ شہزاد، سوشل میڈیا کے نوجوانوں پر منفی اثرات، روزنامہ جنگ، کوئٹہ، منگل 6/جون 2017، ص: 7
- 9 نقشبندی، ذوالفقار، مولانا، حیا اور پاکدامنی، مکتبہ الفقیر، فیصل آباد، اکتوبر ۲۰۱۱، ص: ۲۱۵۔
- 10 نقشبندی، ذوالفقار، مولانا، حیا اور پاکدامنی، مکتبہ الفقیر، فیصل آباد، اکتوبر ۲۰۱۱، ص: ۲۱۵۔
- 11 <http://www.nawaiwaqt.com.pk>
- 12 فرخ شہزاد، سوشل میڈیا کے نوجوانوں پر منفی اثرات، روزنامہ جنگ، کوئٹہ، منگل 6/جون 2017، ص: 7۔
- 13 البقرہ: 13:2
- 14 سجستانی، سلیمان ابن اشعث، سنن ابی داؤد، کتاب النکاح، باب فی الطلاق الہزل، رقم: 2194، لاہور، مکتبہ رحمانیہ، ۳۱۶/۱
- 15 فتحی، نثار احمد خان، مغرب زدہ مسلمانوں کے نام، کراچی، مکتبہ الشیخ، سن اشاعت ندارد، ص: ۷۹

